

( १०२ )

चिरु जीवो प्राण प्रीतम सुकुमार प्यारा।

साहु साहु मुहिंजो तोखे थो सारे जीय जा जियारा॥

पल पल में पवनि पूर मूंखे तुहिंजे प्यार जा।

दीवानी दिलिड़ी दर्द में दे दरसु दुलारा॥

मुस्कान मधुर माधुरी ज़णु सुधा थी वर्षे।

राम रस में भिनल वाणी, देखारे नेह जा निज़ारा॥

रघुनाथ जे कृपा जो आं अवितारु तूं धणी।

आहे शाहाणो शानु तुहिंजो सत्संग सहारा॥

मिठी अमड़ि नैन चकोर जो तूं दिव्य चन्द्रमां।

सारे जग में दिनव ठण्डक श्रीखण्ड सचारा॥

दातार तो दीननि लाइ दया दरिड़ो आ खोलियो।

दिनो दानु हरी भक्ति जो मैगसि चन्द्र उदारा॥